

ನೋಟಿಸ್.

ತಾರೀಖು 27ನೇ ಫೆಬ್ರವರಿ 1895.

ಬೆಂಗಳೂರು ಮನವಾರ್ತಾಫೈಟಿ ವಾಸಸ್ಥಾನದ ಹೇರಿಂ ಮಹಮ್ಮದ್ ಇಸ್ಮಾಫ್ ಸಾಹೆಬ್ ಎಂಬವರ ನಿಕಾ ಹೆಂಡತಿಯಾದ ಇವನಾಂಬಿ ಎಂಬವಳು 1895ನೇ ಇಸವಿ ಫೆಬ್ರವರಿ ಮಾಸ 17ನೇ ತಾರೀಖು ಭಾನುವಾರದ ರಾತ್ರಿ 10 ಘಂಟೆ ಮೇಲೆ ಬೆಳಗಿನ 6 ಘಂಟೆ ವಳಗಾಗಿ ಈ ಕೆಳಗೆ ನಮೂದಿಸಲ್ಪಟ್ಟ ಹುಡುಗಿಯರನ್ನು ಮತ್ತು ಸುಮಾರು ಅರುಸಾವಿರ ರೂಪಾಯಿ ಕ್ರಯಬಾಳತಕ್ಕ ಬೆಳ್ಳಿ ಭಂಗಾರದ ವಸ್ತುವೆಗಳನ್ನು ನೋಟುಗಳನ್ನು ಕಳವು ಮಾಡಿಕೊಂಡು ಯಲ್ಲಿಯೇ ಹೋಗಿರುತ್ತಾಳೆಂದು ಫಿರ್ಮಾದ ಆಗಿರುವ ಸಂಗತಿಯಲ್ಲಿ ಪತ್ತೆ ಮಾಡುವದಕ್ಕೆ ಸರಿಯಾದ ಬಾತ್ರಿ ಕೊಟ್ಟವರಿಗೆ 300 ರೂಪಾಯಿಗಳ ಇನಾಮನ್ನು ಕೊಡಲು ಫಿರ್ಮಾದ ಹೇರಿಂ ಮಹಮ್ಮದ್ ಇಸ್ಮಾಫ್ ಸಾಹೆಬರು ವಜ್ಜಿರುತ್ತಾರೆ.

1ನೇ ಇವನಾಂಬಿ ಎಂಬವಳ ಚಹರೆಪಟ್ಟಿ.

ಮಹಮ್ಮದ್ ಇಸ್ಮಾಫ್ ಸಾಹೆಬರವರ 2ನೇ ನಿಕಾ ಹೆಂಡತಿ—45 ವರುಷ ವಯಸ್ಸು ಕೆಂಪು ಬಣ ಕುಳ್ಳಗೆ ದಪ್ಪವಾಗಿದ್ದಾಳೆ ಸುಮಾರು 5 ಅಡಿ ಎತ್ತರ ಹಣೆ ಮೇಲೆ ಅವರೇಬೇಳೆ ಅಗಲ ಫಾಯದ ಗುರ್ತು ಇದೆ. ಯಡಗಡೆ ಕಿವಿಯು ಹರದುಹೋಗಿ ಪುನಹ ಕೀರಿ ಕೊಂಡು ಮೋಟಾಗಿ ಕಾಣುತ್ತೆ, ನೋಟಕ್ಕೆ ಕಮ್ಮಿ ವಯಸ್ಸಿನವಳಂತೆ ಕಾಣುತ್ತಾಳೆ ತಲೆಕೂದಲು ಸರತಿಲ್ಲಾ ಕನ್ನಡ, ತೆಲುಗು, ಹಿಂದುಸ್ಥಾನಿ, ತಮಿಳು ಮಾತನಾಡುತ್ತಾಳೆ ಕೆಲವು ವ್ಯಾಳೆಗಳಲ್ಲಿ ಹಿಂದು ಜನಗಳ ಡ್ರೆಸ್ಸುಗಳನ್ನು ದರಿಸಿಕೊಳ್ಳುತ್ತಾಳೆ, ಈಕೆಯು ದಂಡಿನಲ್ಲಿ ಮಿತಾಯಿ ಅಂಗಡಿ ಇಟ್ಟಿದ್ದ ಬಾದರ್‌ಸಾಹ್ ಯಂಬುವನ ಮದುವೆಯಾದ ಹೆಂಡತಿಯಾಗಿದ್ದಳು, ಈತನು ಸುಮಾರು 30 ವರುಷದ ಹಿಂದೆ ಮೃತಪಟ್ಟು ಹೋದನು, ಈತನ ನಂತರ ಹಿಂದುಸ್ಥಾನಿ ಸೈಯದ್ ಇನಾಯತ್ ಅಲ್ಲಿ ಯಂಬುವನು ಇವಳನ್ನು ಯರಡು ಮೂರು ವರುಷ ಮಡಗಿಕೊಂಡಿದ್ದನು. ನಂತರ ಇವನು ಸತ್ತು ಹೋದನು. ತರುವಾಯ ಹೇರಿಂ ಮಹಮ್ಮದ್ ಇಸ್ಮಾಫ್ ಸಾಹೆಬರು ನಿಕಾಮಾಡಿಕೊಂಡು ಆ ಲಾಗಾಯತು ಮನೆಯಲ್ಲಿ ಇಟ್ಟುಕೊಂಡು ಇದ್ದರು. ಇವಳಿಗೆ 1—2ನೇ ಗಂಡಂದರಿಗಾಗಲಿ ಅಥವಾ ಇಸ್ಮಾಫ್ ಸಾಹೆಬರವರಿಗೆ ಆಗಲಿ ಮಕ್ಕಳು ಹುಟ್ಟಿಲ್ಲ, ಮತ್ತು ಮಕ್ಕಳೇ ಆಗಿಲ್ಲ. ಈಕೆಯು ಹೇರಿಂ ಮಹಮ್ಮದ್ ಇಸ್ಮಾಫ್ ಸಾಹೆಬರವರ ಮನೆಯಲ್ಲಿರುವಾಗ್ಯೆ ಹೈದರಾಬಾದಿಗೆ ಹೋಗಿ ವಾಸಮಾಡಬೇಕೆಂದು ಆಗಾಗ್ಯೆ ಹೇಳುತ್ತಿದ್ದಳು.

2ನೇ ಸೈದಾಂಬಿ ಅಡ್ಡಹೆಸರು “ಮನ್ನಿಯ” ಎಂಬವಳ ಚಹರೆಪಟ್ಟಿ.

ಈಕೆಯು ಹೇರಿಂ ಮಹಮ್ಮದ್ ಇಸ್ಮಾಫ್ ಸಾಹೆಬರಿಗೆ ಸೊಸೆ, ಇವರ ಹಿರ ಹೆಂಡತಿಯು 2ನೇ ಮಗನಾದ ಮಹಮ್ಮದ್‌ಖಾನಂ ಎಂಬವನ ಹೆಂಡತಿ, ಸುಮಾರು 12—13 ವರುಷ ವಯಸ್ಸು ಕೆಂಪು ಬಣ ಮುಖದ ಮೇಲೆ ಸುಮಾರಾಗಿ ಕಿಡಬಿನ ಗುರ್ತು ಗುಂಡು ಮುಖ ಕುಳ್ಳಾಗಿದ್ದಾಳೆ—ಬೆಳವಿಗೆ ಹುಡುಗಿಯಾಗಿದ್ದಾಳೆ, ಈ ಹುಡುಗಿಯು ತಂದೆ ತಾಯಿಗಳು ಬೆಂಗಳೂರು ತಾಲ್ಲೂಕು ವರಪನಗರವೆಂಬ ಗ್ರಾಮದಲ್ಲಿ ವಾಸವಾಗಿದ್ದಾರೆ, ತಂದೆ ಹೆಸರು ಸೈಯದ್ ಹಸೇನ್, ಹುಡುಗಿ ಮನೆಬಿಟ್ಟು ಹೋಗುವಾಗ್ಯೆ ರುತುಮತಿಯಾಗಿರಲಿಲ್ಲ; ನೋಡಿದರೆ ದೊಡ್ಡ ವಳಾದ ಹಾಗೆ ಕಾಣುತ್ತಾಳೆ, ಕನ್ನಡ, ತೆಲುಗು, ಹಿಂದುಸ್ಥಾನಿ ಮಾತನಾಡುತ್ತಾಳೆ.

3ನೇ ಖಮರು ಎಂಬವಳ ಚಹರೆಪಟ್ಟಿ.

ಇವಳು ತಂದೆತಾಯಿ ಇಲ್ಲದ ಪರದೇಶಿ ಹುಡುಗಿಯು, ಇವಳನ್ನು ಹೇರಿಂ ಮಹಮ್ಮದ್ ಇಸ್ಮಾಫ್ ಸಾಹೆಬರು ಸಾಕಿಕೊಂಡಿದ್ದರು ಮನೆಯಲ್ಲಿ ಕೆಲಸ ಮಾಡಿಕೊಂಡಿದ್ದಳು, ವಯಸ್ಸು 10 ವರುಷ, ಯಣಗಂಪು, ತೆಳ್ಳಗೆ ಇದ್ದಾಳೆ ಕೋಲು ಮುಖ ಹಿಂದಗಡೆ ಕೂದಲು. ಕತ್ತ ರಿಸಿದ, ನೋಟದಲ್ಲಿ ಹುಣಿಸೆಕಲೆ ಬೆಳ್ಳಗೆ ಕಾಣುತ್ತೆ, ತೆಲುಗು, ಕನ್ನಡ, ಹಿಂದುಸ್ಥಾನಿ ಮಾತನಾಡುತ್ತಾಳೆ, ಇವಳನ್ನು 2 ವರುಷದ ಕೆಳಗೆ ಪಾಗಟಪ್ಪ ವಗೈರೆ ಜನರು ಜೋರಿಮಾಡಿಕೊಂಡು ಹೋಗಿದ್ದರು, ನಂತರ ಹುಡುಗಿಯು ಕೋಲಾರದಲ್ಲಿ ಸಿಕ್ಕಿ ತಪ್ಪಿತಸ್ತರು ನ್ಯಾಯಕ್ಕೆ ಗುರಮಾಡಲ್ಪಟ್ಟರು.

ಎಫ್. ನರಸಿಂಹಯ್ಯಂಗಾರ್,
ಫಾರ್ ಸೂಪರಿಟೆಂಡೆಂಟ್ ಆಫ್ ಪೊಲೀಸ್.

ಹಾಸನ ಡಿಸ್ಟ್ರಿಕ್ಟು.

ಹಾಸನ ಡಿಸ್ಟ್ರಿಕ್ಟು—ಇದರಲ್ಲಿ ನಮೂದಾಗುವ ಸಬ್ ಡಿಸ್ಟ್ರಿಕ್ಟು ಆಫೀಸುಗಳಲ್ಲಿ ಈ ಕೆಳಗೆ ನಮೂದಿಸಿರುವ ಬೇವಾರಸ್ ದಸ್ತೆ ವಜಾಗಳನ್ನು ಕ್ರಮವಾದ ವಾರನ್‌ದಾರಾಗಲಿ ಅಥವಾ ಅಧಿಕಾರ ಹೊಂದಿದ ಮುತಾಲೀಕರಾಗಲಿ ಈ ತಾರೀಖು ಲಾಗಾಯತು ವೊಂದು ತಿಂಗಳ ವಳಗಾಗಿ ಸಬ್ ಡಿಸ್ಟ್ರಿಕ್ಟು ಆಫೀಸುಗಳಲ್ಲಿ ಹಾಜರಾಗಿ ವಾಪಸ್ ಪಡೆಯಬೇಕು. ತಪ್ಪಿದಲ್ಲಿ ರಿಜಿಸ್ಟ್ರೇಷನ್ ಆಫ್ 87ನೇ ಸೆಕ್ಷನ್ ಪ್ರಕಾರ ನಾಶಪಡಿಸಲ್ಪಡುತ್ತೆ.

ನಂ.ಬರ.	ಆಫಿಸ್.	ಬುಕ್ಕು ಮತ್ತು ನಂಬರ್.	ದಸ್ತವಜ್ಜ ಬರದುಕೊಟ್ಟವರ ಹೆಸರು ಮತ್ತು ಅಡೀರ್ಷ್.	ದಸ್ತವಜ್ಜ ಬರಶಿಕೊಂಡವರ ಹೆಸರು ಮತ್ತು ಅಡೀರ್ಷ್.	ರಜಿಸ್ಟ್ರಿಗೆ ಹಾಜರಾದ ಸಾಲ್ ಮಾಹೇ ತಾರೀಖು.	ರಜಿಸ್ಟ್ರಿಯ ಅಥವಾ ರಿಸ್ಟ್ರಿಯ ಸಾಲ್ ಮಾಹೇ ತಾರೀಖು.	ದಸ್ತವಜ್ಜಿನ ಸ್ವಭಾವ.
1	ಹಾಸನ	1ನೇ ಬುಕ್ಕು 199ನೇ ನಂಬರ್	ಹಾಸನ ತಾಲ್ಲೂಕು ಹಾಸನದ ಹೋಬಳಿ ಹಾಲಿವಾಗಲಿ ಗ್ರಾಮದಲ್ಲಿ ಯಿರುವ ಚನ್ನ ಕೇಶವಯ್ಯನವರ ಮಗ ಚನ್ನ ಕೇಶವಯ್ಯ ಮಲೆ ನಂಜೇಗವುಡರು ವುರತ್ತು ಈತನ ತಮ್ಮ ನಾರಣಪ್ಪ ಮೈನರ್ ಗಾರ್ಡಿಯ ಮಕ್ಕಳು ಅಪ್ಪಜಿಗವುಡಿಬೋ ಚನ್ನ ಕೇಶವಯ್ಯ	ಮಂಜುರಾಬಾದ್ ತಾಲ್ಲೂಕು ಹೊಸಕೋಟೆ ಹೋಬಳಿ ಕಾರ್ಯಗೋಡು ಗ್ರಾಮ ಬಸವಾಪಟ್ಟದಲ್ಲಿ ಇರುವ ಶಾನುಭಾಗ ಸುಬ್ಬಯ್ಯರ ಇವರ ಮಗ ಸುಬ್ಬ ಹೇಜಯ್ಯ	8-9-92	9-9-92	ಹಾಸನದ ಹೋಬಳಿ ಕಿರಗಡು ಗ್ರಾಮದಲ್ಲಿರುವದು ಸರ್ವೆ ನಂ. 118ರ ಲಾಗಾಯತು 128ರ ವರಿಗೆ ವಟ್ಟು ಹತ್ತು ನಂಬರ್ ಎಕರೆ 66-29 ಗುಂಟೆ ಆಕಾರ 74-8-0 ಈ ಸ್ವತ್ತುಗಳು 180-0-0 ರೂಪಾಯಿನ ಕ್ರಯವತ್ಯ.
1	ಅರಸೀಕೆರೆ	1ನೇ ನಂಬರ್ ಬುಕ್ಕು ನಂಬರ್ 840	ಅರಸೀಕೆರೆ ತಾಲ್ಲೂಕು ಮೂಲೆ ಹೊಸಹಳ್ಳಿ ಗ್ರಾಮದಲ್ಲಿ ಇರುವ ಕುರುಬರ ಲಕ್ಷ್ಮಿ ನಮಗೆ ರಂಗಾ	ಅರಸೀಕೆರೆ ತಾಲ್ಲೂಕು ಬಸವಾಪಟ್ಟದಲ್ಲಿ ಇರುವ ಶಾನುಭಾಗ ಸುಬ್ಬಯ್ಯರ ಇವರ ಮಗ ಸುಬ್ಬ ಹೇಜಯ್ಯ	1892-7-30	1893-2-3	ಸಾಲ್ ವಂದಕ್ಕೆ 5-8-0 ಆಣೆ ಕೊಡುತ್ತಾ ಬರುವ ದಾಗಿ ನಮೂದಾವುಳ್ಳ ಮಾಡತನು ಟದ ಕರಾರು.
2	ಡಿಬೋ	2ನೇ ಬುಕ್ಕು ನಂಬರ್ 25	ಅರಸೀಕೆರೆ ತಾಲ್ಲೂಕು ಕೋಣನೂರು ಹೊಲಗಳಲ್ಲಿ ಇರುವ ಬಲಗೈ ಗುತ್ತಿ ಮಗ ಬಸವಾ ಪುರಗಡಾಸಿ ಮಗ ತಿಮ್ಮಯ್ಯ ಘೆ ಕೊಂಡ	ಅರಸೀಕೆರೆ ತಾಲ್ಲೂಕು ಕೋಣನೂರು ಹೊಲಗಳಲ್ಲಿ ಇರುವ ಬಲಗೈ ಕೆಂ ಗಡಾಸಿ ಮಗ ತಿಮ್ಮಯ್ಯ	1892-11-18	1892-11-18	16 ರೂಪಾಯಿನ ಕ್ರಯ
3	ಡಿಬೋ	2ನೇ ಬುಕ್ಕು ನಂಬರ್ 31	ಅರಸೀಕೆರೆ ತಾಲ್ಲೂಕು ಕೋಣನೂರು ಕಸಬಾ ದಲ್ಲಿ ಇರುವ ಗಂಗಡಿಕಾರ ಪೊಕ್ಕಲಿಗರ ಜಾತಿ ಮಲ್ಲ ನಾಯಕನ ಮಗಳು ನಿಂ ಗಾಜಿ 1 ಇವಳತಂಗಿ ನೀ ಲ್ 1 ಬಸವಿ 1 ಲಕ್ಷ್ಮಿ ನಾಲ್ಕು ಜನಗಳು	ಅರಸೀಕೆರೆ ತಾಲ್ಲೂಕು ಕೋಣನೂರುನಲ್ಲಿ ಇರುವ ಅಸಾಲೆ ಕೆರೆಕೋಡಿ ನಿಂ ಗಾಜಾರಿ ಮಗ ಹೊನ್ನಾ ಬಾರಿ 1 ಹನುಮಚಾರಿ ಮಗ ಸಂಜೀವಾಚಾರಿ ಪುರಘೆ 1 ಸಂಣಪ್ಪ	1892-12-29	1892-12-29	265 ರೂಪಾಯಿನ ಕ್ರಯ

ವಿ. ಶ್ರೀನಿವಾಸಾಚಾರ್ಯ, ರಜಿಸ್ಟ್ರಾರ್.

ಬೇಲೂರು ತಾಲ್ಲೂಕು.

ಇಸ್ತಿಹಾರನಾಮೆ.

ತಾರೀಖು 12ನೇ ಫೆಬ್ರವರಿ ಸೇ 1895ನೇ ಇಸವಿ.

ಇದರಿಂದ ಸಮಸ್ತ ಜನಗಳಿಗೂ ತಿಳಿಯಪಡಿಸುವದೇನೆಂದರೆ, —ಬೇಲೂರು ತಾಲ್ಲೂಕು ಕೆಂಗೋಡು ಗ್ರಾಮದಲ್ಲಿ ಇರುವ ಇದರಡಿ ನಮೂದು ಮಾಡಿರುವ ಜಮೀನಿಗೆ ಕಾಫಿ ಸುಗುವಳಿ ಬಿಟ್ಟಾಗಿ. ದರಖಾಸ್ತು ಬಂದಿರೋದರಿಂದ ಸೇ 1895ನೇ ಇಸವಿ ಮೇ ತಾರೀಖು 25ನೇ ಶನಿವಾರ ಹಗಲು 11. ಘಂಟೆಗೆ ಹಾಸನ ಜಿಲ್ಲೆಯ ಕಮಿಷನರ ಸಾಹೇಬರವರ ಮಂಜೂರಾತಿಗೆ ವಳಪಡಿಸಿ ಬೇಲೂರು ತಾಲ್ಲೂಕು ಅವಲದಾರ ರೂಬರೂ ಬೇಲೂರು ಮೊಕ್ಕಾಂನಲ್ಲಿ ಬಿಹಿರಂಗವಾದ ಹರಾಜು ಮೂಲಕ ಅವುಗಳು ವಿಕೃಯಿಸಲ್ಪಡುವವು.

2. ಮಾಮೂಲಿ ಪರತ್ತುಗಳಿಗೆ ವಳಪಟ್ಟು ಬಿಹಿರಂಗವಾದ ಹರಾಜು ಮೂಲಕ ಸದರಿ ಲೀಲಾವ್ ನಡಿಯತಕ್ಕದ್ದು ಎಕರೆ 1ಕ್ಕೆ 10 ರೂಪಾಯಿಗಳ ಮೇಲೆ ಆಗುವ ಅಪ್ಪೆಪ್ರೈನ್ಯಾನೆ ನಿಯಮವಾದ ಸರ್ಕಾರ ಸವಾಲಿಗೆ ಮೇಲ್ಪಟ್ಟು ಖಾಯಿಷ್ ಮಾಡುವ ಆಪ್ತರ ಚಡದರಖಾಸ್ತು ದಾರನಿಗೆ ಮೂರು ವಾರಗಳಿಂದ ಜಮೀನ್ ಹರಾಜನ್ನು ಬೈದ ಮಾಡೋಗುತ್ತದೆ. ಹರಾಜಿನಲ್ಲಿ ಆ ಜಮೀನ್ ದರಖಾಸ್ತು ದಾರನಿಗೆ ಆಗುವ ಪಕ್ಷದಲ್ಲಿ ಆತನಿಂದ ಹಾಜರಾಗಿರುವ ನಿಯಮವಾದ ಸರ್ಕಾರ ಸವಾಲೆ ಮೊಬಲಗು (ಅಪ್ಪೆಪ್ರೈನ್ಯಾನೆ) ವ್ಯಕ್ತಿಯ ಚವಥಾ ಹಿಸ್ಸೇ ಡಿಪಾಜಿಟ್ ಮೊಬಲಗನ್ನು ಹರಾಜು ಮೊಬಲಗಿನ ಮೇಲೆ ಕೇಕಡಾ 25 ರೂಪಾಯಿಗಳ ಮೇಲೆ ಆಗುವ ಡಿಪಾಜಿಟ್ ಮೊಬಲಗು ಭರ್ತಿಗೆ ಜಮಾ ಹಿಡಿಯೋಣಾಗುತ್ತದೆ. ಆದರೆ ಆ ಜಮೀನನ್ನು ಹರಾಜಿನಲ್ಲಿ ದರಖಾಸ್ತು ದಾರನಲ್ಲದ ಇತರರಾದರೂ ಪಡೆದರೆ ದರಖಾಸ್ತು ದಾರನ ಪೂರಾ ಶೇವಣಿ ಮೊಬಲಗನ್ನು ವಾಪಸ್ ಮಾಡೋಣಾಗುತ್ತದೆ.